
कृपया यह ग्रन्थ नीचे निर्देशित तिथि के 时 अथवा उक्त 
तिथि तक वापस कर दें। विलम्ब से लोटाने पर 
प्रतिदिन दस पेसे विलम्ब शुल्क देना होगा । 





, अंवन वेद वेदाङ्ग पुस्तकालय, वाराणसी । 

भारत के प्राजाद होने के बाद हिदी में बहुत- 
झा साहित्य क्ला है । ज्ञान-विज्ञान तथा उनकी 
aeeti ले संबंधित भी काफी किताब प्रकाशित हुई 


| है । Aiea बच्चों तथा नव-साक्षरों के लिए ज्ञान- 


= 一 


विज्ञान-संबंधी साहित्य को आवश्यकता श्रब भी बनी 
हुई है। भारत को wa आषाशों में इस दिशा में 
यच्छा प्रयत्न हुआ है, कितु हिदी में ऐसी. पुस्तकों 
की संख्या नहीं के बराबर है । 

इसी कमी को ध्यान में रखकर इस माला को 
निकाला जा रहा है । इन पुस्तकों में यह वताया गया है 
कि यह पृथ्वी कब और कसे बनी, उसपर जीव कब और 
कैसे भ्राये, इन जीवों से मनुष्य का विकास Ha हुआ 
आर मानव-समाज सभ्यता के हार पर क्योकर 
पहुँचा । 

निश्‍चय हीं यह वड़ा दिलचस्प विषय है ओर 
सभी इसके बारे में जाना चाहते हें। लेखक ने इसे 
इतने सजीव तथा रोचक ढंग से प्रस्तुत किया है.कि Sree vs 
बिना ऊबे पाठक सारी पुस्तक को पढ़ जाते हँ। ' 

हमें ora है कि इस माला को पुस्तकें चाव से - 
पढ़ी जायंगी और वे सभी के लिए समान रूप से _ 
उपयोगी tee होगी « . 

पुस्तक क्रे हिंदी छुपांतर के लिए श्री निशानाथ . 
सन्ना झौर भ्रावरर के लिए एसोसियेटेड भ्राटिस्ट्स 
के श्री नरेंद्रनाथ सेठी के हम भ्राभारी हे । | 

मंत्री ७७७ 

Si देवीप्रसाद चट्टोपाध्याय बंगला के प्रसिद्ध 
लेखकों में से हे । aa तो वह दशेन-शास्त्र के प्रोफे- 
सर हें, पर उनकी विशेष दिलचस्पी वैज्ञानिक, प्रावि- 
Tah, एंतिहा(सिक आर इसा प्रत के ग्न्य विषयों 
में हे । इन्हीं विषयों पर उन्होंने अधिक लिखा भी 
ई, खासकर बच्चों के लिए | 

इस पुस्तक में लेखक ने पृथ्वी पर ग्रारंभिक 
प्राणियों के भ्राविर्भाव की शौर उनके क्रम-विकास 
को कहानी दी है । लाखो वर्षों के इस श्रविराम क्रम- 
विकास के कारण धरती ने अपना AIT का-सा रूप 
पाया।इसी बोच श्रादिम वनमानुषों के एक वंश से हमारे 
आदि-पुर्वेजों का जन्म हुआ । प्रगति के पथ पर सदियों 
की यात्रा तय करके वे सभ्यता के द्वार पर पहुंचे । 
भागे बढ़ने का यह क्रम इसी प्रकार लगातार चलता 
जा रहा है । 

सारी वात बड़ी रोचक है, पर साथ ही वह इतनी 
ही जटिल भी है, लेकिन लेखक ने इसे इस पस्तक में 
इतच सुदर, सरस तथा सरल ढंग से समझाया है कि 
देखते ही बनता है । 

हमें विशवास है कि अपने इस रूप में यह पस्तकं 
ee को पसंद आयगी झर इससे उनका ज्ञानवद्धन 

Tì 





--संपादक 

चो पर जीवन का झाविर्भाव 

पृथ्वी पर सबसे पहले जीव का आविर्भाव कैसे हुआ. ? इस रहस्य 
की खोज में वैज्ञानिक आज भी लगे हुए हैं। इसके बारे में उन्होंने बहुत-सी 
बातों का पता लगा लिया है और ATT भी उनका अनुसंधान जारी है। उनकी 
गवेषणाओं से भविष्य में हमें पृथ्वी और जीवन के बारे में और भी बहुत- 
से तथ्यों का पता चलेगा और तभी हम इस प्रश्‍न का पुरा उत्तर दे सकेंगे | 

हम यहां पर केवल उन्हीं बातों की चर्चा करेंगे, जिनके बारे में पूरी 
जानकारी हो चुकी है । वे बातें कौनसी हें ? 

पहली बात तो यह हे कि प्राण या जीवन कोई अलौकिक वस्तु 
नहीं है । इसी पृथ्वी की बहुत-सी वस्तुओं का मिश्रण होते-होते आखिर में 
वस्तु सजीव बन जाती है। जिन वस्तुओं के मिश्रण से ऐसा होता है, वे 
कौनसी वस्तुएं हँ? वेज्ञानिकों का कहना है कि उन वस्तुओं में प्रधान कार्बन 
है । कार्बन के अलावा क्लोरीन, आयरन (लोहा), मेगनीशियम, ग्रायोडीन, 
केलशियम, मेंगनीज़, बोरोन इत्यादि अन्य कई वस्तुएं भी हें । इस प्रकार 
की वस्तुओं को वैज्ञानिक मौलिक पदार्थ कहते हें । 

अब यह जानना आवश्यक है कि मौलिक पदार्थ किसको कहते al 





यह एक उदाहरण से साफ हो जायगा। हिदी को ही लेलो। उसमें तुम्हें z S03 ; Sa = 

हजारों शब्द मिलेंगे, लेकिन अक्षर केवल ४६ ही हें । हिंदी भाषा का हर 
शब्द इन ४६ अक्षरों में से ही कुछ अक्षरों के मिश्रण से बना हे । 

पथ्वी की वस्त्रों का भी यही हाल है । पृथ्वी पर हजारों वस्तुए 
तम्हें देखने को मिलेंगी, जेसे, पानी, मिट्टी, कागज़, कलम, घास, फूल, लकड़ 
स्याही, अंडा,. दूध, वगैरा । लेकिन जिस प्रकार हिदी भाषा का हर शब्द 
उसके अक्षरों में से कुछ WAL को लेकर बना है, उसी तरह इस पृथ्वी 
की हर वस्तु कुछ मौलिक पदार्थों से ही बनी हुई है | इस प्रकार के मोलि 
पदार्थो को संख्या ६९ है । पथ्वी की ऐसी कोई वस्तु नहीं होगी, जो इन 
मौलिक पदार्थों में से ही कुछ के संमिश्रण से न बनी हो । इस प्रकार के 
मौलिक प्रदार्थों के संमिश्रण से जो भी वस्तु बनती है, उसको वैज्ञानिक 
यौगिक पदार्थ कहते हें। उदाहरण के लिए पानी को ही ले लो। वह इसी 
प्रकार का एक यौगिक पदार्थ है और ऑक्सीजन WIT हाइड्रोजन नाम के दो 
मौलिक पदार्थों के संमिश्रण से बना है। नमक भी इसी प्रकार क्रा एक 
योगिक पदार्थ है, जो सोडियम और क्लोरीन नाम के दो मौलिक पदार्थों 
के संमिश्रण से बना है | | 

इसी प्रकार कार्बन, क्लोरीन, ग्रायोडीन, मंगनीशियम ग्रोर दूसरे 
बहुत-से मौलिक पदार्थो के संमिश्रण से सजीव वस्तु बनती है । इस सजीव 
वस्तु को प्रोटोप्लाङ्म कहते हें । इसी प्रोटोप्लाज्म से पृथ्वी के समस्त qg- 
पौधे, प्राणी, कोड़े-मकोडे--एक शब्द में कहें तो--जीवित या सजीव कहलाने- 
वाली समस्त वस्तुएं और प्राणी बनकर तैयार हुए हैं । 

सूयं से पृथ्वी जब -छिटककर ग्राई, तब क्या प्रोटोप्लाज्म नाम 


g re = की कोई वस्तु पृथ्वी पर थी ? नहीं, उस समय ऐसी कोई वस्त पृथ्वी पर 


नहीं थी, क्योंकि उस समय तो चारों ओर आग-ही-भ्राग थी । सूर्यं की तरह 


 पृथ्वीभीग्राग का जलता गोला थी । उसके बाद धीरे-धीरे पृथ्वी ठंडी 

होती गई ग्रौर उस पर पहाड, समुद्र, नदी आदि बनने लग | 


पृथ्वी पर पानी में धीरे-धीरे कुछ मौलिक पदार्थों के संमिश्रण से प्रोटो- 


प्लाज्य का उद्भव हुआ | यह कसे हुआ और कब ? इन प्रश्नों का उत्तर ग्रभी 
वैज्ञानिक पूरी तरह नहीं दे सके हें, हालांकि वे इसकी खोज में लगे हुए हैं। 
गन इस वात का पता चल चुका है कि पानी पर आद्विम प्रोटोप्लाज्म 
को ये बूदें ही पृथ्वी पर सर्वे-प्रथम जीवधारी प्राणी थे । 


i 
SN 


छ, फिसलनेवाली, छोटी-छोटी बंदों की तरह थीं ये-जीवधारी | 


वस्तुएं । ये इतनी छोटो थीं कि आज के मनुष्य की आंखों से वे नजर नहीं 
श्रा सकतीं | ऐसी वस्तुओं के देखने. के लिए वर्तमान य॒ग के मनष्य.ने खदेबीन 


या सूक्ष्मवीक्षण यंत्र बनाया हे, जिसकी सहायता से वह छोटी-छोटी वस्तुओं | 


को बहुत AST बनाकर देख सकता है । इन अति सुक्ष्म, छोटी-छोटी प्रोटो- 
प्लाज्म की बूंदो को ही हम मनुष्य का आदि-पूर्वज कह सकते हें । मनुष्य 
ही क्यों, इस पृथ्वी के सभी पश-पक्षी, पेड-पोधे, कीड़े-मकोड़े और दसरे 
जीवधारी प्राणी, इन सबके आदि-पुवंज ये प्रोटोप्लाज्म ही हैं । 

प्रोटोप्लाज्म को हरएक बूंद को वेज्ञानिक जीवकोष कहते हें | यह 
जीवकोष क्या हे? जीवधारी वस्तु के सबसे सूक्ष्म भाग को जीवकोष कहते 
हं । जेसे मिट्टी का ada मिट्टी के बहुत छोटे-छोटे कणों से मिलकर बनता 
हे, उसी तरह सब जीवधारी वस्तुएं भी इसी प्रकार के जीवकोषो से मिलकर 
बनती हुँ । लेकिन मजे की बात यह है कि हर जीवकोष ग्रलग-ग्रलग ग्रपनी- 
अपनी जगह पर एक-एक जीव हे | 

इसके हिसाब से हमारा शरीर सिर से: लेकर पर तक हजारों 
जीवकोषों से बना है और हर जीवकोष अपने स्थान पर एक सजीव वस्तु है । 


लेकिन पृथ्वी की प्रथम जीवधारी वस्तुएं--प्रोटोप्लाज़्म की बूंदें--हमारेशरीर | 
की तरह जीवकोषों का समूह नहीं थीं, बल्कि एक-एक जीवकोष से बनी हुई | 

थीं। इसलिए इन जीवों को हम इककोषी जीव कह सकते हैं । 
कितने ग्रारचर्य को बात है ! सारा शरीर क्या है--केवल जीवकोष- 
ही-जीवकोष है! लेकिन इससे भी अधिक ्राइचर्यं की बात यह है कि आज 
भी पृथ्वी पर इस प्रकार के सजीव जीवकोष का स्वतंत्र ग्रस्तित्व है । सूक्ष्म- 
वीक्षण यंत्र से काई पड़े तालाब के पानी की जांच करने से आज भी हमें 
इस प्रकार के जीव दिखाई देते हें। उनका नाम है एमिबा। एसिया 
को देखकर हम अंदाज लगा लेते हें कि आदिम युग में समुद्र के पानी में 
जिन प्रोटोप्लाज्म की बू दों का जन्म हुआ था, वे देखने में किस प्रकार की 
थीं और किस प्रकार जिंदा रहती थीं । 
इककोषी जीव 
खुदंबीन से देखने पर काई पड़े तालाब के ये इककोषी जीव शक्ल 
में बड़े ग्रजीब लगते हें । उनका सारा शरीर WS की सफेदी की तरह साफ, 
चिकना और गिलगिला होता है । इन Tai में हमारे शरीर की तरह हाथ- 
पेर या ग्रांख-मुंह-जेसे कोई अलग-अलग अंग नहीं होते । उनका प्रा शरीर 
ही हर अंग का काम करता है । उस पूरी बद को हम उस सजीव वस्तु 
का मुंह भी कह सकते हे, पेर भी कह सकते हैं और पेट भी कह सकते हें ! 
क्योंकर ? 
; आगे बढ्ने के लिए वह अपने शरीर के किसी भाग को ग्रागे धकेल 
देता है । इस भाग को हम झूठा-पैर (सिउडो-पौड) भी कह सकते हैं । यह 
s एक भाग आगे धकेलने के बाद उसका सारा शरीर उसी तरफ लढ़क जाता 
है| जब कोई खाने का दाना उसको मिलता है, तो वह सारे शरीर को टेढ़ा- 
ee मेढा ओर गोल-मोल करके सारे दाने को जकड लेता हे । उसके बाद परे 
दानको वह श्रपने अंदर जज्ब कर लेता है । इसलिए उसके सारे शरीर को 
ओ। हिम मुंह भी कह सकते हैं और पेट भी । 

इककोषी जीव खाते कसे हुँ ? 
इनके बच्चे भी अजीब तरह से जन्म लेते हें । बाहर से इस प्रकार 
की वस्तुओं को अ्रपने अंदर जज्ब कर लेने से उनका शरीर बढ़ने लगता 





कोबों की वंश-वद्धि 

है । बढ़ते-बढ़ते शरीर दो भागों में विभक्त हो जाता हे । इस तरह एक 
जीव से दो जीव बन जाते हैं, दो से चार, चार से श्राठ, आठ से सोलह 
इस प्रकार इसका खानदान बराबर बढ़ता जाता ह | 

हजारों साल तक पृथ्वी पर जीवधारी प्राणी नाम की केवल एक 
ही वस्तु थी--यही इककोषी जीव । फिर धीरे-धीरे ये जीव छोटे-छोटे 
Gel मं इकटठ होने लगे और यह एक-एक Ws एक-एक नयं जावधा 
प्राणी का रूप लेने लगा, जिसका शरीर एक कोष से बल्कि हजा 
जीवकोषों से मिलकर बना था। नये जीवधारी प्राणी में धीरे-धीरे 
की पांच विभिन्‍न प्रकार की आवश्यकताओं को पूरा करने के लिए | 
भिन्न अंग बनने लगे, जिनका काम स्वतंत्र होता चला गया । कुछ जीवकोषों 
पर चलने-फिरने की जिम्मेदारी पड़ी तो कुछ को बच्चे पैदा करने का कतेव्य 


न 
omni 


_ निभाना पडा, कुछ पर कुछ AIX भार पड़ा । 


श्रादिम मछलो का आविर्भाव 
इस तरह बदलते-बदलते इस सजीव वस्तु में भी धीरे-धीरे परिवर्तेन 


' ग्राने लगा और नये प्रकार के जीवधारी प्राणी बनने लगे। Wa पानी में 


नजर ग्राने लगे सिवार, काई श्र हरे-हरे छोटे-छोटे पौधे । ये पौधे ग्रादिम 
इककोषी जीव के ही वंश में से हें और वर्तमान पेड़-पोधों के पूर्वज हैं । 
कुछ पेड़ पानी के अंदर ही रह गये, कुछ धीरे-धीरे पानी के किनारे 


अपनी SS जमाने लगे । उस समय तक पृथ्वी के पहाड़-पर्वत और भूमि पर 


कहीं भी प्राणी तो क्या, पौधों का भी कोई नाम-निशान न था। 
आज के पेड़-पौधे, जो पृथ्वी के हर भाग में दिखाई पड़ते हें, बहुत 


बाद में पदा हुए । लेकिन उसकी चर्चा आज हम नहीं कर रहे हैं । 
इस समय तो हम मनुष्य के जन्म के विषय की ही चर्चा कर रहे हें। इसलिए 
. आज हम यहां इस बात की चर्चा नहीं करेंगे कि आदिम इककोषी जीव से 


G न in v ै ` हु ae 

आदिम Sige का जन्म कैसे हुआ और इस ग्रादिम उद्धिद से सारी पथ्वी 
पर पंड़-पोध कसे फेल गये। उद्धिद-जगत की बात छोड़कर हम सिर्फ प्राणि- 
जगत को बात करेगे-विशेष रूप से इसकी किस तरह प्राणि-जगत के 
परिवर्तेन से भ्राज के मनुष्य का जन्म SAT । 

पृथ्वी पर जिन प्राणियों का ग्राविर्भाव हुआ है, वे सब उसी इक- 
कोपी जीव के वंश में से हें और उनका जन्म पानी में ही gar 
करोड़ों साल पहले जब ये जीव झुंडो में EHS होने लगे और नये प्रकार के 
जीवों में परिवर्तित होने लगे, तो वे दो प्रकार के भुंडों में विभक्त हो गये। 
एक प्रकार के भुंडो से पैदा हुए पेड-पौधे और दूसरे प्रकार के भुंडों से जन 
सजीव प्राणी । ग्राजकल के तमाम पेड-पौधे, लता, सिवार, काई इत्यादि सब 
पहले झुंड के बंश में से हैं और आजकल के पशु-पक्षी, कीड़े-मकोड़े, जीव- 
जंतु ओर जानवर दूसरे वंश में से हैं । | 

धीरे-धीरे दूसरे वंश के झुंड अलग-अलग रूप धारण करने लगे-- 
कीड़े-मकोड़े, केंचुए, 
घोंघे, इत्यादि । 
आगे चलकर इनमें 
से एक अद्भुत ढंग 
का प्राणी सबसे 
आगे निकल गया । 
इस प्राणी को 
वेज्ञानिक टाइलो- 
बाइट कहते हैं। 
करीब बीस करोड़ 
साल तक इस टाइलोबाइट का फॉसिल 

ट्राइलोबाइट का पानी में एकाधिपत्य रहा । कोई पानी के अंदर कीचड़ भे 
फंसकर रहता, कोई पानी के ऊपर तरता । वे अपने खाने का प्रबंध भी पानी 
में सेही करते थे । उनके शरीर के ऊपर एक खास तरह की केंचुली होती 
थी, जिसकी वजह से उनका ग्रात्मरक्षा करना आसान था । इनके बच्चे 
भी होते थे। हजारों ! इसलिए बहुत-से बच्चे नष्ट हो जाने पर भी इनके 
वंश का नाश नहीं होता था । 

वर्तमान युग में भी पृथ्वी पर ट्राइलोबाइट के कुछ वंशधर जीवित 
हँ, जसे बिच्छू, केकडा इत्यादि | लेकिन उस आदिम ट्राइलाबाइट का तो 
अब इतिहास ही शेष रह गया है। करीब बीस करोड़ साल जल-जगत पर 
राज करने के बाद आदिम ट्राइलोबाइट विलुप्त हो गये । 

इस बीच में साफ पानी के नीचे एक नये प्रकार के जीव दिखाई 
पड़ने लगे । उनको कहा गया है श्रौस्ट्रोकोडामं । उनका मुंह छंछूदर-जेसा 
था। मुंह में जबड़े नहीं थे और इसलिए वे किसी वस्त को चबाकर 
नहीं खा सकते थे । तो फिर वे किस तरह खाते थे ? कीचड़ के बीच में मंह 
डालकर वे खाने को चूसकर खाते थे । हां, उनके शरीर में एक और जरूरी अंग 
दिखाई देने लगा था। उसका नाम है मस्तिष्क । मस्तिष्क नाम की एक वस्त 
इतनी कीमती क्यों है ? क्योंकि मनुष्य में मस्तिष्क ही सबसे मख्य वस्त 
हे। इसीसे तमाम shat काम करती हे । इसीकी मदद से हम देखते 
हैं, सूघते हूं, सुनते हैं, स्वाद लेते हें, छूते हैं। यही नहीं, हम मनष्य जो 
इतना जटिल काम कर सकते हें और विभिन्न विषयों पर सोच-विचार कर 
सकते हूँ, यह सब मस्तिष्क की बदौलत ही है और इसी कारण इसकी 
इतनी कदर है | 
लेकिन इसका यह ग्रथ नहीं कि औस्ट्रोकोडाम का मस्तिष्क मनष्य 


ओ। के मस्तिष्क जैसा ही था । मनुष्य के मस्तिष्क की तुलना में औस्ट्रोकोडाम 

का मस्तिष्क नगण्य था । इसलिए ऐसा सोचने का कोई कारण नही है कि 
उसकी इंद्वियां हमारी इंद्रियों की तरह तीक्ष्ण थीं और उसकी चितन-शक्ति 
हमारी तरह थी । ऐसा समभना गलत होगा । मनुष्य के मस्तिष्क और 
श्रोस्ट्रोकाडार्म के मस्तिष्क में इतना फर्क है कि उनकी आपस में तलना 
की ही नहीं जा सकती । 
परंतु श्रौस्ट्रोकोडार्म के सिर में मस्तिष्क का होना ही पृथ्वी के 
इतिहास में एक ऐसी घटना है जिसका बहुत बड़ा महत्व है; क्योंकि इससे 
पहले किसी भी जीव के मस्तिष्क होने का कहीं भी प्रमाण नहीं मिलता । 
ओस्ट्रोकोडार्म का मस्तिष्क कितना ही स्थूल और सीधा-सादा क्यों न हो, 
लेकिन उसके कारण वह उस युग का सबसे श्रेष्ठ प्राणी हो गया । आज 
जिस तरह मनुष्य इस युग का सबसे श्रेष्ठ प्राणी समझा जाता है, उसी तरह 
यह छंछूदर-जेसे मुंहवाला और जबड़ा-विहीन औस्ट्रोकोडाम साढ़े सात करोड 
साल तक अपने युग का सबसे श्रेष्ठ प्राणी बना रहा । | 
बाद में धीरे-धीरे इसी औस्ट्रोकोडामे के वंशज बदलते-बदलते आदिम 
मछली का रूप लेने लगे । क्या आदिम मछली के शरीर में मस्तिष्क था ? 


हां, था ।'लेकिन इसके अलावा उसमें एक और भी वस्तु थी, और वह थी _ 

रीढ़ को हड्डी। औस्ट्रोकोडामे केशरीर में रीढ़ की हड्डी नहीं थी । पृथ्वी पर 
रीढ़ की हड़डीवाला प्रथम प्राणी मछली ही था। रीढ़ की हड्डीव 
प्राणियों को मेरुदंडी (वर्टोब्र ट) कहते आज हमें बहुत-से जीव-जंतु 
मिलते हैं, जिनके रीढ़ की हंड्डियां हं, लेकिन ये सब उसी आदिम मछली 
के वंशज हें। रीढ़ के ग्रलावा इनमें एक और चीज दिखाई दी--मछली 
के मुंह में--्रौर वह थी जबड़ा। जबड़े को वजह से वह चबाकर खाना ख! 
सकती थी। इसके अलावा उसके शरीर में एक और नया अंग था। वह क्या ? 
वह था उसका SAT । Sa को हिला-चलाकर और प्‌ छ हिलाकर मछली 
पानी में तेर सकती है और इधर-से-उधर ग्रा-जा सकती है | जिंदा रहने के 
लिए कितनी सुविधा हो गई ! इतनी सुविधा थी, इसीलिए दूसरे प्राणियों 
को अपेक्षा यें मछलियां ज्यादा दिन जिंदा रह सकी । 

धीरे-धीरे पृथ्वी का सारा जल-भाग मछलियों से भर गया और 


करीब पांच करोड़ साल तक मछलियां ही प्राणियों में सर्वश्रेष्ठ जीव बनी 


रहीं, ठीक उसी तरह से जेसे झाज हम--मनुष्य--पृथ्वी के सर्वश्रेष्ठ जीव हैं । 
जल से थल को श्रोर ' 

इधर जल में मछली का युग शुरू होने के साथ ही स्थल पर हरि- 
याली के Pre दिखाई पड़ने लगे--लता, बेल, घास, पात । लेकिन यह 
हरियाली आजकल की तरह के घास-पेड़ों या लताश्ओों की नहीं थी, क्योंकि 
उन Sigal को जड़ नहीं होती थी। ग्राजकल के उद्धिदों की जड़ होती है । 


' एसा मालूम होता था मानो मिट्टी के ऊपर उनको किसीने रख दिया हो । 


जल म जब मछली का युग था, तो स्थल पर इन उद्धिदों के अलावा कुछ 


न था । प्राणी का आविर्भाव तो स्थल पर बहुत बाद में हुआ । 


स्थल पर प्रथम प्राणी क्या थे वे ग्रादिम मछली के ही वंशघर 
। व जल में से निकलकर आये थे। इस माला की दूसरी पुस्तक 'जीव आया 

में हमने कोयलाकांत मछली का उल्लेख करते समय बताया था कि उसंके 
पुर्व आदिम मछली के वंशधर दो तरीकों से दो भागों या दलों में बंट गये थे । 
एक दलवाले के शरीर में सांस लेने के लिए गलफड़ों के अलावा फेफडे-जेसा 
अंग बढ्ने लगा और उनके डैने के नीचेवाले. भाग में ऊंचा उठा हुभ्रा टीला- 
जैसा एक हिस्सा दिखाई पड़ने लगा और उसके नीचे हड्डी । यह आदिम 
फफडा आगे जाकर बढ़कर पूरा फेफड़ा बन गया और डेने के नीचे की उठी 
हुई जगह से निकली टांग । इस तरह ग्रादिम मछली के वंश में से एक भाग 
जल ओर स्थल दोनों पर चलने-फिरने के योग्य बन गया, ग्रर्थात वह उभय- 
चर्‌ हो गया | 

जल से थल की ग्रोर 
उभयचर HA ? जल छोड़कर स्थल पर ग्राने की क्षमता तो आई, 


और जल छोड़कर स्थल पर उनका जीवित रहना संभव हो भी गया, लेकिन | 
फिर भी जल से उनका संबंध पूरी तरह टूट नहीं पाया। उनके जीवन का | 

कुछ समय जल में गुजरता था और कुछ समय स्थल पर । इसीलिए वे 
उभयचर कहलाये | 
लेकिन वे पूरे स्थलचर नहीं बन सके । इसका क्या कारण था ? 
इसका कारण यह था कि वे अंडे देते थे । उनके अंडे बहुत नरम होते थे 
ओर स्थल पर वे अंडे बड़ी जल्दी नष्ट हो जाते थे। इसलिए अंडे देने के समय 
उनका जल मं जाना जरूरी था | इतने नरम अंडे पानी में काफी हिफाजत 
से रहते थे। ये अंडे कंसे होते A? आजकल के उभयचरों के ash 
को परीक्षा करके देखने से यह बात समझ में श्रा जायगी । वे भी बहुत- 
कुछ वसे ही होते हैं | 
लेकिन पूछा जा सकता है कि जल में रहती मछली के पूर्व-पुरुषों 
के लिए थल पर ्राने को या उभयचर बनने की आवश्यकता क्यों पड़ी ? 
इसका कारण यह था कि उनके पास जीने के लिए ऐसा करने के अलावा 
आर कोई चारा न था | eal? उस समय पृथ्वी की आबोहवा बड़ी तेजी के . 
साथ बदल रही थी । गरमी ऐसी थी कि समुद्रों का पानी उड़ता जाता था 
थोर लगता था कि जेसे कुछ काल के बाद समुद्र में पानी ही नहीं रहेगा । 
गरमी को श्रधिकता, वर्षा के ग्रभाव और समुद्र में पानी की कमी के कारण 
उसमें रहनेवाले प्राणी हजारों-लाखों की संख्या में मौत के मुंह में जाने लगे | 
लेकिन प्राणी तो ग्रासानी से मरना नहीं चाहता | वह जीना चाहता है और 
जीने के लिए प्रयत्न करता है। इसके लिए वह परिस्थितियों के अनुसार 
अपने को बदलने की कोशिश करता है । बदली हुई परिस्थितियों के ग्रनु- 
रूप अपने को ढालकर ही वह जीवित रहता हे । : 
_ उस युग में भी समुद्र में रहनेवाले प्राणियों ने भ्रपने को बदलती 
परिस्थितियों के अनुसार ढालने की कोशिश की । तब स्थिति का तकाजा 
यह था कि जिंदा रहने के लिए समुद्र में रहनेवाले प्राणी-- जलचर---जल 

को छोड़ थल पर आयें । जल के प्राणियों के पहले उभयचर और फिर 
थलचर बनने का यही कारण था। 
सरोसुप का युग 
भयचर का युग आज से कोई बीस करोड़ साल पहले की बात है। 
इसके बाद सारे प्राणि-जगत में इनके ही वंश के एक और प्रकार के जीवों 
राज शुरू हुआ, जिन्हें सरीसृप (रेप्टाइल) कहते हें । सरीसप किनको 
कहते हं? उन जीवों को, जो छाती के बल पर चलते हं, जसे सांप, 
छपकली, गिरगिट आदि । इनमें से कुछ के पैर हें, कुछ के नहीं । कित 
यह बड़ी बात नहीं हे । बड़ी बात तो यह है कि वे छाती के बल चलते हें। 
लेकिन सरीसृप एकदम स्थलचर हें । इसका मतलब यह है कि ये जीव 
एक एसे स्तर पर पहुंचे हुए हैं, जिनको जीता रहने के लिए जल में जाने की 
आवश्यकता नहीं होती। लेकिन यह केसे संभव हुआ ? एसा 
इसलिए हो सका.कि सरीसूप को अंडे देने के लिए जल में नहीं जाना पडता I 
क्यों ? उनके अंडे उभयचरों के भ्रंडों की तरह नरम नहीं होते सरीसप 
के अंडे के ऊपर एक सख्त खोल होती है, जिससे ये AS स्थल पर ही हिफाजत 
से रह सकते हँ । इसलिए अंडे देने के लिए सरीसृप-जाति के जीवों को 
जल में जाने की जरूरत नहीं है । 
इसके अलावा भी सरीसृप को और कई सुविधाएं प्राप्त हैं । 
चलने-फिरने की सुविधा, सांस लेने की सुविधा। इन सुविधाञ्रों को वजह से 
पृथ्वी पर यही जीव प्रधान प्राणी का रूप धारण करने लगे। लेकिन सारे सरी- 
सुप एक प्रकार के नहीं हें। उभयचर के वंशज बदलते-बदलते कई प्रकार के 
सरीसृप बने | किसीके पेर मजबूत हैं प्रौर चलते समय वे अपना सारा भार 
छाती पर नहीं डालते, तो किसीके शरीर पर से पेरों के निशान तक खत्म 
हो गये हैं, जैसे सांप | किसीके पैर बदलते-बदलते नाव के sis की तरह 

हो गये और वे जल के जीवन में लौट गये, तो किसीके शरीर पर पैर के 
बदले चमड़े के पंख बन गये, जेसे आज के चमगादड़ | इसके फलस्वरूप 
सरीसृप होते हुए भी वे आकाश में उड़ने के योग्य हो गये । लेकिन इससे 
यह मत समक लेना कि वे आजकल के पक्षियों के पूर्वज थे । ये सरीसृप 
आजकल के पक्षियों को तरह नहीं थे और न इनके पूर्व-पुरुष | श्राजकल के 
पक्षी उस समय के दूसरी प्रकार के सरीसूपों के वंशज हें, इन सरीसूपो के नहीं । 

इन भिन्न-भिन्न प्रकार के सरीसृपो में से जिसमें हमें सबसे ज्यादा 
दिलचस्पी हे, डाइनोसर । पृथ्वी पर इतने बीभत्स और इतने बड़े 
जानवर AAT नहीं देखने में आये। ग्राजकल के हाथी, ऊंट, गेंडा आदि 
भी उसके सामने बहुत नगण्य जीव हें । अनेक प्रकार के डाइनोसर हुए हं 
र्‌ उनको विभिन्न नाम दिये गये हें। एक का नाम डिपलोडोकस था, जिसकी 
लंबाई करीव ५२ हाथ थी । लेकिन यह निरामिष आहारी था और बृद्धि- 
हीन जीव था। यह जंतु भीमकाय अवश्य था, लेकिन जहांतक इसके 


' म 


मस्तिष्क का सवाल है, वह मुर्गी के अंडे की तरह था । मनुष्य की तुलना 


में यह कितना बुद्धिहीन था, यह इसके मस्तिष्क के आकार से ही पता चल 
जाता हे । मनुष्य का शरीर करीब साढ़े तीन हाथ का होता है, लेकिन उसके 


मस्तिष्क का वजन लगभग डेढ़ सेर होता है, अर्थात ग्रगर कोई तीस-एक . 


डिपलोडोकसों के मस्तिष्को को इकट्ठा किया जाय, तो उनका भार एक 
मनुष्य के बराबर जाकर बेठता है। लेकिन इससे यह भी समभनाः भूल 
होगी कि बुद्धि की सीमा भी इसी अनुपात में थी, क्योंकि बुद्धि केवल 
मस्तिष्क के भार पर ही नहीं, बल्कि और भी बहुत-सी बातों पर निर्भर करती 
है, जिसमें मस्तिष्क का आकार भी एक है । मनुष्य का मस्तिष्क केवल भार 
में ही अधिक नहीं होता, बल्कि आकार में भी अच्छा होता हे । यही कारण 
है कि हमारी बुद्धि इतनी आगे बढ़ी हुई है । 


एक और प्रकार का डाइनोसर होता था, जिसको ब्नासोग्रोसरास | 


कहते हैं । इस जीव का भार करीब ४५० मन होता था और उसका गला 
इतना लंबा होता था कि जमीन पर खड़े होकर वह आजकल के तिमंजिले 
मकान की खिड़की में से आसानी से झांक सकता था ! 

डाइनोसर की ओर भी किसमें थीं,जिनमें एक का नाम है टिरेनोसरास। 


अगर उसको साक्षात यमदूत कहा जाय, तो कोई अत्युक्ति नहीं होगी । | 

उसको लंबाई थी १९ फुट--यानी एक साधारण मनुष्य की लंबाई की लग- 
भग तिगुनी । उसके पिछले दोनों षेर दो खंभे जैसे थे और ग्रगले पैर छोटे। 
उसका He बहुत-ही बडा था और दांत मलियों की तरह sas 
पूछ को फटकार से सारा जंगल कांप उठता था | यह एकदम मांसाहारी थः 


"> ग्रोर आजतक पृथ्वी पर इतने 
नेण रु मांसाहारी जीव कभी देख 

\ ` [ र नहीं आये । इसीलिए जब यह 

N, ५ SES शिकार की खोज में निकलता 

/ चु £) १); था, तो दूसरे सब महाकाय डाइनो 

wi ) SLC ९ य्य | सर डर से कांपने लगते थे । 

| Soe इसी प्रकार ऐसे ही कई तरह 

ह के डाइनोसर लाखों वर्षों तक 

| A | पृथ्वी को छाती पर अपना राज 

RIAN 2 चलाते रहे । 

| SY किर च्य पर इतने विशाल शारीर से 

D RS 5टही क्या होता है ? आखिर भी 

PES tee T SSS इस संसार से लोप हो गये और 

Ls 43 3९ शेष रह गये केवल उनके ग्रस्थि- 


पंजरों के कुछ फॉसिल । 

वे लुप्त केसे हुए ? आज से 
लगभग छः करोड़ साल पहले की 
बात है। पृथ्वी की छाती पर एक 
प्रचंड हलचल शुरू हुई | बड़े-बड़े. 
जलाशय और तालाब सूखने 

लगे । जमीन फोड़कर निकलने लगीं पहाड़ों की चोटियां। उत्तर से सूखी 
आर Thiel हवाएं चलने लगी | उस हवा से पेड़ और पौधे मरने लगे | 

पृथ्वी की शक्ल भी तेजी के साथ बदलने लगी | इससे पहले की 
जलवायु डाइनोसर जाति के लिए बहुत west थी, क्योंकि उनमें से 
वहुत-से पानी में श्रपना शरीर डुबोकर रहते थे और भीगे शरीर पर गरम 
हवा बहुत अच्छी लगती थी। लेकिन Wa डाइनोसर नई और बदलती हुई 
TATA के साथ ग्रपने-अ्रापको बदल नहीं पाये । नतीजा यह sar कि 
वे इस संसार से मिट गये और इस प्रकार सरीसृपों के युग का अवसान हो 
गय । 
स्तनपाइयों का युग 

इस वीच में पृथ्वी को छाती पर एक और प्रकार के जीव दिखाई 
दिये । इनको शक्ल थी चूहों की तरह, इसलिए डाइनासरों की तुलना में ये 
नगण्य थे, लेकिन फिर भी डाइनसरों के साथ इनका वंश-संबंध था, क्योंकि 
ये सरीसृपों के हो वंशज थे और उन्हींको एक शाखा से परिवर्तित होते- 
होते इस रूप में ग्राये थे । 

इनको स्तनपाई (AAT) कहा जाता Fl इनका शरीर छोटा था, 
लेकिन जिंदा रहने के लिए इनके पास कई प्रकार को सुविधाएं थीं, जो 
डाइनोसर के पास न थीं Al सुविधाएं क्या थीं ? पहली बात तो यह कि 
इनके शरीर पर बाल थे और दूसरी यह कि इनका लहू TA था । 

गर्म लहू का क्या मतलब ? असल में जीवों म खून दो प्रकार का 
हो सकता है 1 एक प्रकार के जीवों में बाहर के ताप के अनुसार उनके रक्त 
का ताप भो चढ़ता-उतरता रहता है-बाहर ठंड होने पर उनका खून भी 
ठंडा पड़ जाता है । बाहर गरमी पड़ने पर उनका खून भी गर्म हो जाता 


25 ऐसे खून को ठंडा लहू कहा जाता है । दूसरे प्रकार के जीव ऐसे होते | 

हुँ कि बाहर के ताप पर उनके खून का ताप निर्भर नहीं करता । शरीर 
में खून का ताप सदा एक ही-सा रहता है । ऐसे खून को गने लह कहते हैं । 
पृथ्वी की जलवायु हमेशा एक-सी नहीं रहती । इसलिए जिंदा रहने 
के लिए गर्म खून ठंडे खून से ज्यादा सुविधाजनक होता है । 
स्तनपाई से पहले जितने जीव हुए, उन सबका खून ठंडा था, यहां 
तक कि उस महाकाय डाइनोसर का खून भी ठंडा ही था । इसीलिए करीब 
छः करोड़ साल पहले, जब पृथ्वी पर प्रचंड वातावरण का आरंभ हुभा, 
सूखी और हिम-जैसी ठंडी हवाएं चलने लगीं, तो डाइनोसर भी नष्ट हो गये । 
लेकिन स्तनपाई देखने में इतने छोटे होते हुए भी बच गये, क्योंकि उनके 
शरार पर वाल थे और उनके शरीर में गर्म खून था | 
इसके अलावा स्तनपाइयों को कई और सुविधाएं थीं। उनका 
मस्तिष्क बहुत अच्छा था। वे काफी हाशियार Hie चोकन्ने थे । उनके दांत 
अच्छे थे और पेर मजबूत; और उनके शरीर में सांस लेने की व्यवस्था भी 
अधिक उन्नत थी। इसके . ग्रतिरिक्त एक जबरदस्त सुविधा उन्हें प्राप्त 
थी--वे अंडे नहीं देते थे, बल्कि उनके बदले बने-बनाये बच्चे जनते थे । 
सरीसृप तक सारे जीव अंडे देते थे । अंडे देने के लिए अच्छी और 
ठीक जगह होनी चाहिए। फिर अंडे देने बाद उन्हें West तरह सेने की 
आवश्यकता पड़ती है । तबजाकर उन ग्रंडो में से फूटकर बच्चे निकलते al 
इस सब में बडी भ्रसुविधा है । स्तनपाइयों के बच्चे जन सकने के कारण 
बहुत-सी असुविधाएं दुर हो गई । बच्चे जनने के बाद बच्चे के लिए भ्रन्न- 
संग्रह को समस्या का अंत हो गया, क्योंकि बच्चे मां के स्तनों से दध पी 
सकते थे । ये जीव मां के स्तन से दूध पीकर जिंदा रहते थे, B 
दा रहते थे, इसीलिए इनका 


____ नाम स्तनपाई हुआ । 


ठीक है कि शुरू में स्तनपाइयों का शरीर बड़ा तुच्छ था। लेकिन 


> 

उन्हें अन्य कई प्रकार की सुविधाएं प्राप्त थी, इसलिए जहाँ जीवन-संग्राम 
म्‌ आर सब मर मिटे, ये बचे रहे और जीवों में सर्वश्रेष्ठ हो गये । 

E पृथ्वी पर जो सबसे पहले स्तनपाई दिखाई दिये, उन्हींके वंशज धीरे- 
छ ee आखिर में अनेक प्रकार के पशु बने--चिमगादड़, शेर, 
RMG अवरा, जिराफ, इत्यादि | इन्हीं स्तनपाइयो के वंशजों हे 
किस्म ने पेड़ों की डालों पर अपना = om दुरू किया ची 
की मानव-जाति--उन्हीं पेड़ों की डालों पर वर बनानेवाले स्तनपाइयो के 
वराज हूं | 

o उनका क्या नाम था ? प्राइभेट । आजकल ये प्राइमेट नहीं दिखाई 
पड़ते । लेकिन प्राइमेटो के अनेक प्रकार के वंशज दिखाई पडते हें--अ्रनेक 
प्रकार के वानर और वनमानुष । वनमानुष भी सभी एक प्रकार के नहीं होते । 
एक प्रकार के का नाम है औरंग ओटांग, किसीका नाम है शिपाजी, किसी- 
का गोरिल्ला | | 
चार पेर के बदल दो पेर l 

तो ये सब प्राइवेट थे। इन्हीके एक दल के वंशधर आगे जाकर 
वनमानुषो म बदल गये ओर उनकी संतान मानव-जाति है । आज ये घ्राइ- 
मेट पृथ्वी पर SS भी नहीं मिलते | यही नहीं, उन सब वनमानषों का भी 
जिसके एक दल से मनुष्य बना, विलोप हो गया है । लेकिन वैज्ञानिकों ने 
खोज से इस बात का पता लगा लिया हे कि एक तरह के वनमानषों के 
वंशज बदलते-बदलते किस तरह मनुष्य के स्तर पर पहुंच गये । : 

सो केसे ? 

ये वनमानुष पेड़ों पर रहते थे । उनके शरीर पर बाल थे । मुंह पर्‌. 
बाल थे । दुम भी थी । हाथ नाम की कोई वस्तु नहीं थी, हाथ ओर पैर. 
के बदले चार पैर ही थे। Soe 

प्राणि-जगत का परिवर्तन : भनुष्य के आविर्भाव तक जो fasta परिवर्तन हुए हे. 


चे मोटी लकीरों के बीच दिखाये गये ह - अ 

पेड़ों पर चलने-फिरने के लिए पिछले दो पेरों की अपेक्षा ग्रगले दो 
पेरों को भ्रावद्यकता ज्यादा पड़ती थी । पेड़ों की डालो को पकड़ने से लेकर 
फल-फूल, HEAT इकट्ठा करना, उन को मुंह में डालना, इन सब कामों में 
अगले दो पेरों को ही ज्यादा काम करना पडता था । इसी कारण प्राकतिक 
चयन के नियमानुसार इन सब वनमानुषों में से केवल वे ही बच सके, जिनका 
अपना वैशिष्ट था, श्रर्थात जिनके ग्रगले दो पैरों में पिछले दो पैरों से अ्रधिक 
क्षमता थी । इस प्रकार प्रकृति के विरुद्ध जूझते-जूभते वनमानुष के अगले दो 


Gu में पिछले दो पैरों से भिन्नता aa लगी । 
आर उसके बाद .एक बड़ी ग्राश्‍चर्यजनक घटना हुई । एसी घटनाएं 


पृथ्वी के इतिहास में बहुत कम हुई हैं। यह घटना क्या थी ? इन्हीं चार पैरों- 


वाले वनमानुषों में से कुछ पेड़ों से नीचे उतर आये और अपना घर जमीन 


 परबनाने लगे और वहीं रहने लगे । धीरे-धीरे वे दो पैरों पर खड़े होते. लगे 

At फिर दो परों से चलना सीख गये । 
यह घटना केसे घटी ? कितने दिन पहले ? 
वज्ञानिकों का अनुमान है कि यह कम-से-कम दस लाख साल पहले 
` बात Sl इससे अधिक समय पहले की बात भी हो सकती है | उस समय 
थ्वी की रूपरेखा का मानचित्र भी भिन्न था । आज जहां हिंद महासागर 
, वहां सागर ही नहीं था--बल्कि था एक महादेश | आज वह देश महासागर 
गर्भ में विलुप्त हो चुका हे । 
लाखों साल हुए, उस विलुप्त महादेश के बहुत बड़े भू-भाग से वन-जंगलों 
के चिह्न मिट गये । किस कारण, यह आज बताना मुश्किल है । हो सकता है 
दावानल में जलकर राख हो गये हों; हो सकता है भूकंप से धंसकर जमीन 
के गर्भ में चले गये हों; अथवा किन्ही भ्रन्य प्राकृतिक कारणों से उनका नाश 
हो गया हो । वैज्ञानिकों का कहना है कि कारण कुछ भी हो, यह सच है कि 
वन मिट गये, और इन पेड़ों के मिट जाने की वजह से इन वनमानुषो को 
विवश होकर भूमि पर आना पड़ा । 
यह हम पहले बता चुके हें जब ये पेड़ों की डालो पर अपने जीवन- 
निर्वाह के लिए घूमते थे, उसी समय से उनके अगले दो पेरो में पिछले दो 
से भिन्नता ग्राने लग गई थी । समतल भूमि पर पेर पड़ने के बाद यह 
विभिन्नता और बढ़ती चली गई । वनमानुष के ये वंशज समय-क्रम में पिछले 
दो पैरों पर खड़े होना सीख गये और फिर उन पर चलना भी । | 
लेकिन अगले दो पैरों का क्या हुआ ? पेड़ों पर रहते समय अगले 
दो पैरों में पिछले पैरों से AAC ग्राने लगा था और जब ये वनमानुष जमीन 
पर पिछले दो पैरों पर चलने लगे, तो भ्रगले दो परों में और भी विभिन्नता 
आने लगी । बदलते-बदलते हजारों सालों के समय में, कई वंशो के नष्ट होते _ 
के बाद, ये अगले दो पैर मनुष्य के दो हाथों में परिवर्तित हो गये। नतीजे 


2 

के तौर पर वनमानुष भी वनमानुष नहीं रहा--ग्रौर हो गया आदिम मनुष्य ! 
Bion आज हम अपने इन हाथों के कारण ही मनुष्य कहलाते हैं । मनुष्य 


i या 
i 





जर को तुलना : मनुष्य का ग्रस्थिपंजर 

पंजे हुँ, गोरिल्ला के भी पंजे हैँ, लेकिन उनके हाथ नहीं हैं । उन पंजों से 
ज्यादा-से-ज्यादा वे कोई वस्तु पकड़ने की चेष्टा कर सकते हैं। लेकिन. 
उससे वे हथियार नहीं बना सकते | मनुष्य के हाथ हें । उनसे वह हथियार 
बना सकता हैं । और चू कि-मनुष्य हथियार बना सकता है, इसीलिए वह 
तमाम दूसरे जीवों से भिन्न हे । | 

हथियार किसको कहते हैं ? उसको, जिसको लेकर हम पृथ्वी पर 
संघप कर सकते हं और पृथ्वी को बदल सकते हें, जेसे हंसिया और हथौड़ा, 


तीर और कमान, कुदाल और फावड़ा इत्यादि । 

इन हथियारों के कारण ही मनुष्य दूसरे जीवों से भिन्न क्यों 
है ? इसलिए कि जिन जीवों के पास हथियार नहीं हैं, वे पृथ्वी की दया 
पर जीवित हें । वे हर चीज के लिए पृथ्वी की ओर मुंह बाये रहते हैं | भाग्य- 
वशात अगर कहीं Bea faa गया तो पेट भर गया, अन्यथा नहीं । कहीं ठह- 
रने के लिए जगह मिल गई तो रह गये, अन्यथा नहीं । लेकिन मनुष्य क्या 
पृथ्वी पर इतनी असहाय अवस्था में, इतनी ही निरुपाय ग्रवस्था में रहता है ? 
निश्चय ही नहीं । मनुष्य पृथ्वी पर संघर्ष करता है। जीविका-निर्वाह के सामान 
को पाने के लिए संग्राम करता है और उसको हासिल करता है। इसीलिए मनुष्य 
पृथ्वी की छाती पर अन्न उगाता है, रई को कातकर उससे कपड़ा तयार करता 
है, पत्थर से मकान तैयार करता | | लेकिन यही क्या सब कुछ है ? इतने 
से ही वह चुप नहीं बैठता | हवाई जहाज बनाकर मनुष्य आकाश को जीतता 
है, गोताखोरों की पोशाक पहनकर वह समुद्र में उतरकर पाताल जीतने के 
लिए निकलता है। यही नहीं, हर प्रकार से वह विश्व पर विजय पाने के 
लिए जूभता है, संग्राम करता है और आगे बढ़ता जाता है । 

मनुष्य ने जो कुछ पाया ह विश्व-विजय की ओर वह जितना अग्रसर 


हुआ है, प्रकृति के नियमों को जितना उसने जाना है, उन सबका सबसे बड़ा 

कारण है उसका हाथ--वह हाथ जिससे वह हथियार बनाता है । पृथ्वी के 
आर किसी जीव के हाथ नहीं | केवल मनुष्य के ही हँ। दूसरे ग्रसहाय श्रौर 
निरुपाय बनकर पृथ्वी का मुंह देखते हुए जिंदा रहने की चेष्टा करते हूं । 
मनुष्य अपने हाथों के बलबूतों पर विश्व-विजय की दु दृभी बजाता हे । 

प्रश्‍न यह होगा कि मनुष्य को प्रगति में क्या केवल हाथ का ही हाथ 
है ? बुद्धि की कोई देन नहीं है ? मनुष्य जो पृथ्वी पर श्रेष्ठ प्राणी बना, 
उसका असली कारण क्या बुद्धि नहीं है ? वश्य, इसमें संदेह नहीं कि मनुष्य 
की बुद्धि जितनी विकसित है, उतनी और किसी जीव की नहीं है। इसी वृद्धि 
के बल पर मनुष्य ने प्रगति की है । लेकिन इतना ही समभना पर्याप्त नहीं है। 

प्रश्‍न यह उठेगा कि बुद्धि किस बात पर निर्भर करती है । उसका 
उत्तर होगा मस्तिष्क पर । मनुष्य का मस्तिष्क बहुत बड़ा है ग्रौर बहुत 
अच्छा है | इसीलिए उसको बुद्धि इतनी विकसित है। लेकिन मनुष्यं की 
बुद्धि इतनी विकसित हुई कसे ? आदिम वनमानुष के किसी और वंशज का 
मस्तिष्क तो इतना अच्छा नहीं है--शिपाजी का नहीं, औरंग श्रोटांग का 
भी नहीं । केवल मनुष्य का है । यह भिन्नता क्यों? क्योंकि मस्तिष्क के 
साथ हाथों का गहरा संबंध है । मस्तिष्क की प्रगति से हाथों की प्रगति का 
संबंध है । वनमानुष का पंजा जैसे-जैसे बदलकर मनुष्य के हाथों का रूप 
लेता गया, उसी प्रकार मनुष्य के सिर में मस्तिष्क की रूप-रेखा भी बदली । 
मनुष्य का मस्तिष्क आकार में बड़ा भ्रौर रूप में अच्छा हुआ, उसीके कारण 
. मनुष्य को बुद्धि में इतना जबरदस्त विकास हुआ । 
सवेरे के पत्थर 

कितने दिन पहले पृथ्वी पर मनुष्य का ग्राविर्भाव हुआ ? लाखों 
साल पहले । लेकिन इसका सबूत क्या है ? एक प्रकार का चकमक पत्थर । 

. सन १८७६ म फ्रांस की राजधानी पेरिस में पत्थर के इन टुकड़ों 

को लेकर काफी तके-वितके हुआ । कुछ वैज्ञानिकों का कहना था कि ये 

पत्थर अवश्य ही मनुष्य के हाथों से बने हैं, अर्थात किसी जमाने में मनुष्यों 
के किसी एक गिरोह ने इन चकमक पत्थरों को तोड़-फोड़कर इन टुकड़ों में 
परिवर्तित किया । दूसरे कुछ वैज्ञानिकों का कहना था कि ऐसा हो ही नही 


सकता | उन्होंने इनके बनने.का कारण यह बताया कि पृथ्वी की छाती पर्‌ 
आंधियों का कोई अंत ही नहीं है। इन ग्रांधियों के कारण कितने-ही स्थानों 
पर कितने-ही पत्थर टूट-फूट जाते हैं और ग्रलग-ग्रलग रूप ले लेते हैं । 
| पत्थर केटुकडों के बारे में ग्राखिर इतना 
तक-वितर्कं क्‍यों ? क्योंकि इन पत्थरों के बारे में 
जानने से यह समझने में आसानी होगी कि आखिर 
कितने साल पहले पृथ्वी पर मनुष्य का ग्राविर्भाव 
हुआ | ये पत्थर पृथ्वी के ऐसे स्तर से मिले थे, 
जिसकी उम्र वेज्ञानिकों के हिसाब से बीस लाख 
साल तो होगी । इसलिए अगर यह सिद्ध हो जाय 
कि ये पत्थर मनुष्य के हाथों से बने हैं, तो यह कहना सही होगा कि करीब 
बीस लाख साल पहले पृथ्वी पर मनुष्य या मनुष्य-जैसे जीव मौजद थे, 
जिन्होंने पत्थरों को हाथों से तोड-फोडकर इस प्रकार का रूप दिया। 
वैज्ञानिकों के इस तकं-वितर्क में जीत उन्हींकी हुई जिनका कहना 

था कि ये मनुष्य के हाथों से बने हैं, क्योंकि पृथ्वी के और भागों से ठीक 
इसी प्रकार के और बहुत-से पत्थर के टुकड़े मिलने लगे, और ये सब एसे-ही 
स्थानों से मिलने लगे, जिन स्थानों पर प्राचीन काल में मनष्यों के रहने के बारे में 
कोई संदेह नहीं है । इसलिए इन-पत्थरों को मनुष्य के हाथों से बना हुआ 
मानने के अलावा दूसरा कोई चारा न था । 

` इस प्रकार के पत्थर के टुकड़ों को वैज्ञानिक इयोलिथ कहते हें । 

'इयो' का ग्रथ है gag और 'लिथ' का अर्थ है 'पत्थर' । इसलिए इनको 
हम सहज भाषा में 'सुबह के पत्थर' कह सकते हें। इनको यह नाम क्‍यों दिया 
गया £ क्योंकि ये पत्थर उस युग का परिचय देते हैँ, जब मनुष्य का मनुष्य के 
रूप का उदय होने ही लगा था । 

इतने प्राचीन काल में मनुष्य ने पत्थर को फोडकर ऐसे टुकड़े क्यों 
बनाये ¦ क्योंकि ये मनुष्य के प्रधान सहारे थे, उसके प्रधान हथियार थे । 

इस युग को बात को ज़रा समभने की कोशिश की जाय । कहीं भी 
तव आगो या शहरों का कोई पता नहीं था और हो भी नहीं सकता था | 
आदिम मनुष्य के झुंड वन-जंगलों में घूमते-फिरते थे । उनके पास ढाल नहीं 
थी, न तलवार थी, न तीर-कमान ।. कोई भी हथियार नहीं था, क्योंकि 
मनुष्य ने उस समय तक हथियार बनाना सीखा ही नहीं था। वह सिर्फ 


पशु-अवस्था से निकलकर जरा-सा आगे बढ़ने में सफल हो पाया था। 


इसलिए उस युग में पत्थर के ये टुकड़े ही उसके सहारे थे । इन्हीं पत्थरों 
की सहायता से उस समय जीवित रहा जा सकता था । केसे ? मनुष्य ने 





उत्तर भारत में मिले पत्थर के प्राचीन हथियार | 
चकमक पत्थरों को फोडकर इस तरह के टुकड़े बनाये । इनको हाथों में लेकर 
वे पशुओं से लडे और उन्होंने फ़ल-फूल इकट्ठा करने तथा छोटे-मोटे शिकार _ 

मारने की चेष्टा की । 

उस समय मनुष्य बहुत-ही असहाय अवस्था में था। आखिर 
शेर या हाथी के मुकाबले में मनुष्य की शक्ति कितनी थी ? ग्रगर 
कोई चीज थी तो यही कि उसके पास के दो हाथ थ ग्रौर उसके सिर 
में अधिक विकसित मस्तिष्क था । लेकिन वे हाथ और मस्तिष्क भो 
आज के मनुष्य के हाथों और मस्तिष्क से बहुत निकृष्ट थे। लेकिन फिर 
एक बात थी । पृथ्वी पर और किसी पशु के पास ऐसे हाथ ओर ऐसा 
मस्तिष्क नहीं था । अ्रपने इन्हीं हाथों और मस्तिष्क की सहायता से मनुष्य 
पत्थर फोड़कर हथियार बनाने लगा । ये हथियार हमारे वर्तमान युग के 
हथियारों की तुलना में कितने-ही हास्यास्पद क्‍यों न हों, लेकिन पृथ्वी के 
` इतिहास में इन्होंने एक ग्राश्‍चर्येजनक परिच्छेद का सूत्रपात किया । हथियारों 
की उन्नति के साथ-साथ मनुष्य 
भी उन्तति की ओर बढ़ने 

लगा । 
वास्तव में पशु-ग्रवस्था से 
निकलकर हम जो इतने आगे 
बढ़ पाये हें, इसके लिए हमारे 
पुवे-पुरुषो को बहुत-से स्तरों को 
पार करना पड़ा होगा! इन 
सुबह के पत्थरों में मनुष्य की 
प्रगति के सबसे पहले स्तर की 
eee” कहानी लिखी हुई हे । इसी- 
pe भारत में मिले परथर-युग n फुछ हथियार लिए इस प्रकार के पत्थर के 
z ee टुकड़ें मिलने पर वैज्ञानिक ate इतिहासकार उनको बड़ी सावधानी के 

साथ ग्रजायबघरों में रखते हें । 
पत्थर : कांसा : लोहा 
उन्नीसवीं शताब्दी के आरंभ में विभिन्न शहरों के विभिन्न ग्रजायब- 
पृथ्वी के अलग-अलग स्थानों से मिले हुए आदिम मनुष्य के ह्यूथों 
[ते हथियार जमा होने लगे । लेकिन सारे हथियार एक प्रकार के नहीं 
¦ । कुछ तो बिल्कुल ही कुंद और पत्थर के स्थूल टुकड़ों की तरह थे । कुछ 
बाकायदा पालिश किये हुए और पेने थे । और पत्थर ही क्‍यों ? ये .हथियार 
तांबे के बने हुए भी थे, लोहे के भी और दूसरी वस्तुश्रों के भी । 

अगर हथियारों की उन्तति के साथ-साथ ही आदिम मनुष्य धीरे- 
अग्रसर होकर आखिर में सभ्य और उन्नत हुआ है, तो हम हथियारों को 
एक के बाद दूसरे युग के अनुसार इकट्ठा करके भी रख सकते हँ और इससे 
प्राचीन मनुष्य का धारावाहिक इतिहास मालूम कर सकते हें, अर्थात यह, 
कि किस स्तर के बाद. किस स्तर को पार करके मनुष्य सभ्यता के वर्तमान 
स्तर में ग्रा पहुंचा है । इसलिए समस्या ग्रजायबघरों में जमा हथियारों को 
एक के बाद दूसरे युग के क्रम के अनुसार सजाकर रखने की है । 

इस समस्या का समाधान किया सन १८३६ में जे० पी० टॉमसंन 
नाम के एक वैज्ञानिक ने । डेनमार्क देश के कोपेनहेगन शहर के अजायबघर 
'में प्राचीन हथियारों को युगों के अनुसार श्रेणी-विभक्त T उनको ठीक 
तरह सजाने की समस्या को लेकर श्री टॉमसन बहुत दिनों से व्यस्त थे । 

उन्होंने कहा कि आदिम हथियारों को श्रेणी-विभक्त इस बात को 
देखकर करना होगा कि के वे किस वस्तु के बने g l हथियार बनाने की यें 
वस्तुएं तीन प्रकार की हें-पहली, पत्थर; दूसरी, तांबा क कांसा, हालांकि 
इनमें प्रधानं कांसा ही है; और तीसरी, लोहा । इन तीन प्रकार को वस्तुओं 


“Ae 


से बने हथियारों में सबसे पुराने हें पत्थर के हथियार, उनके बाद तेह | & = 

तांबे और कांसे के हथियार और उनके बाद लोहे के | 

पत्थर के बनें हथियार सबसे पुराने क्‍यों समझे जाते हँ ? क्योंकि 
पत्थर के टुकड़े से पत्थर को फोड़कर और छीलकर हथियार बनाना सबसे 
आसान है। इसलिए मनुष्य के लिए सबसे पहले इसी प्रकार के हथियार बनाना 
संभव हुआ | फिर धीरे-धीरे पत्थर घिस-घिस करके बेहतर और भिन्न-भिन्न 
प्रकार के हथियार बनाये जाने लगे। पत्थर के मुकाबले में कांसे के हथियार 
बनाना बहुत कठिन काम है । ताँबा और टीन मिलाकर पिघलाने से कांसा 
बनता है । इसलिए कांसे के हथियार बनाने में अनेक दिवकतें हें । सबसे 
पहले तांबा और टीन इकट्ठा करना ही कठिन है, क्योंकि श्रधिकतर ये 
मिट्टी और पत्थर क्रे साथ मिले हुए पाये जाते हें इसलिए पहली समस्या 
है इस प्रकार के मिट्टी-पत्थर को ठीक तरह से पहचानना । दूसरी बात है 
इस प्रकार के मिट्टी-पत्थर को गलाकर उसमें से तांबा और टीन निकालना 
और इसके बाद दोनों को मिलाना । तब जाकर कांसे के हथियार बनते हे । 
कांसे की जगह लोहे के हथियार बनाना और भी कठिन काम है, क्योंकि 
लौह-अरस्क (ऐसे पत्थर के टुकड़े जिसमें लोहा मिला हुआ हो) को गलाकर 
उसमे से लोहा निकालना बहुत-ही कठिन काम है । 

इसलिए पहले पत्थर के हथियार, उसके बाद तांबे और कांसे के 
आर उसके बाद लोहे के । इसलिए ax हम हथियार बनाने के इतिहास 
से मनुष्य की सभ्यता आर प्रगति के इतिहास को समझने की कोशिश 
करे, तो हमें मनुष्य की प्रगति के इतिहास को तीन युगो में बांटना 
पड़ेगा : 

पहला--पत्थर का युग या प्रस्तर-युग 

दूसरा--कांसे (और तांबे) का युग या कांस्य-यग 

तीसरा--लोहे का युग का लोह-युग x 

प्रस्तर-पुग का एक ग्राम 


इसलिए टॉमसन के विचारों के मृताबिक सबसे पहले पत्थर का. 


युग आया । लेकिन क्या ऐसा कहना ठीक होगा ? क्या कोई यग एसा था, 
जिस वक्त मनुष्य के सारे हथियार सिफ़ पत्थर के ही बने होते थे ? फावडा 
Ae कुल्हाड़ा जसे हथियार भी क्या पत्थर के बन सकते हैं ? इस बात पर 
बहुतों को शक था, लेकिन १८५४ में स्वीजरलेंड में एक ऐसी अनोखी 
घटना हुई जिससे इसका हमेशा के लिए फैसला हो गया । 

वह क्या घटना थी ? 

उस साल वहां अनावृष्टि रही । तालाबों का पानी सूखने 
लगा । इस तरह एक तालाब का पानी सूख जाने से उसके बीच की जमीन 
दिखाई पड़ने लगी | और उसको देखने के बाद सब लोग ग्रचंभे में 
पड़ गये । क्‍यों ? क्योंकि वहां प्राचीन काल के एक गांव के खंडहर दिखाई 
दिये । साफ़ मालूम होने लगा कि पुराने जमाने में एक पूरा-का-पूरा गांव 
जमीन में धंस गया था और उसके बाद वहां वह तालाब बन गया । 
लेकिन कारण कुछ भी हो, गांव के सारे चिह्न अभी खतम नहीं हुए थे । 

सबसे झाइचये की बात यह थी कि यह ग्राम पत्थर के युग का गांव 
था । सन १८५४ से बहुत पहले पृथ्वी के भिन्न-भिन्न स्थानों से जो पत्थर 
के बने हथियार doa से मिले थे, इस गांव में भी उसी तरह के हथियार 
मिले । वहां लकड़ी के दस्ते लगे पत्थर के कुल्हाड़े मिले, हालांकि लकड़ी 
के दस्ते इतने दिनों में क्षण होकर करीब-करीब खत्म हो चुके थे । इसके 
अलावा भी वहां पर सामान रखने के छींके, कपड के टुकड़े, अन्न के दाने 
और बहुत-सी दूसरी चीजें नजर आई । 


जिस बात को देखकर वैज्ञानिक सबसे भ्रधिक चकित हुए, वह यह | 
थी कि ग्राम में पत्थर के हथियारों के भलावा और किसी हथियार के निशान _ E 

भी नहीं थे । इसका मतलब, वह ग्राम प्रस्तर-युग का ग्राम था और इससे 
टॉमसन की बात सिद्ध हो गई | 
पुराना प्रस्तर-युग ओर नया प्रस्तर-य॒ग 

लेकिन प्रस्तर-युग का होते हुए भी यह बात साफ़ दिखाई देती 
थी कि एक गांव के तौर पर यह काफ़ी उन्नत ग्राम था। इस गांव के लोग 
खेती वारी करना सीख चुके थे, कपड़ा बुनना भी सीख चुके थे और छप्पर 
डालकर मकान बनाना भो जानते थे। | | 

कुछ पहले हमने 'इयोलिथ' या 'सवेरे के पत्थर' का हाल पढ़ा था । 
वे सब चकमक पत्यरों को फोड़कर मामूली काम के लायक बनाये गये पत्थर 
थे। मनुष्य के हथियारों की गिनती में 
पहले यही थे । ये पत्थर इतने भोंडे 
तथा तुच्छ हें कि भ्राज उनको हथि- 
यार मानना ही हमारे लिए कठिन 
है। फिर भी मनुष्य के इतिहास में 
इनका बडा महत्व है। ये आदिम 
मनुष्य के पशु-अवस्था को पीछे छोड़कर 
आगे बढ़ने के सबसे पहले निशान हैं | 

इस प्रकार क हथियारों की 
मदद से मनुष्य कितना कुछ कर 
सकता था ? इनसे ज्यादा फल-मूल 
जमा हो सकते थे, खूंख्वार जानवरों 
से ग्रपने को बचाने की कोशिश 





| ; उत्तर-पश्चिम भारत से मिले पुराने करना या छोटे-मोटे जानवरों का 


 प्रस्तर-युग के हथियार शिकार कर लेना भी wa अधिक 


+ 
W] 
> 





संभव हो गया था । 
इस अवस्था से शुरू करके खेती-बारी की. अ्रवस्था तक पहुंचने 
बहुत लवा श्ररसा लगा । मनुष्य को इतनी उन्नत अवस्था में पहुंचने के 
लिए, कि वह खंती-बारी कर सके, लाखों सालों का समय लगा था। इन 
लाखों वर्षा का इतिहास शुरू से अंत तक प्रस्तर-युग का ही इतिहास है। 
इतने बड़े युग में हथियार बनाने का एकमात्र सामान सिफ़ पत्थर था । 
फिर भी चकमक पत्थर के टुकड़ों और लकड़ी के दस्तेवाले 
कुल्हाड़ों में बहुत अंतर हे | ठीक है कि इस सारे युग में हथियार सिर्फ़ 
पत्थर के ही बनते रहे, लेकिन हथियारों की बनावट में भी बहुत उन्नति 
हो गई । इसीलिए प्रस्तर-युग के शुरू के हथियारों में और आखिरी काल 


के हथियारों में जमीन-ग्रासमान का फर्क है । इसलिए पत्थर के युग के. 


इतिहास को भी अ्लग-अ्रलग भागों में बांटा गया है। 

किन-किन हिस्सों में ? 

प्रस्तर-य॒ग को ग्रामतौर पर दो भागों A बांटा गया है । वे हँ-- 
पेलियोलिथिक और नियोलिथिक। हमने पहले ही बताया है कि 'लिथ 
शब्द का अर्थ है. पत्थर | 'पलियो' शब्द का ग्रथ है पुराना और 'नियो का 
अर्थ है aar इसलिए 'पेलियोलिथिक का मतलब हुआ पुराना प्रस्तर-युग' 
और 'नियोलिथिक' का अ्रथ है “नया प्रस्तर-युग' | पुराना युग पहले और 
नया युग बाद में । पुराना और नया कहकर इनमें फक किया जाता है | 
पुराना प्रस्तर-य॒ग | 

इयोलिथ अर्थात सुबह के पत्थर के युग और पुराने प्रस्तर-युग के 
हथियारों में क्या अंतर है ? इस युग के पत्थरों म एक स्पष्ट रूप देने को 
कोशिश की गई है । यरोप, अफरीका और एशिया के बहुत-से देशों में 


प्रस्तर-यग के हथियार मिले हैं। एक का नाम अंग्रेजी में 'हंड-एक्स है, अर्थात P ; 

हाथ-कुल्हाड़ा | इस प्रकार के हथियार से काटने, छीलने, हमला करने जैसे 
| | बहुत-से काम हो सकते थे। लेकिन उस 
समय भी एक ही हथियार से बहुत-से काम 
निकाले जाते थे। अरब मनुष्य ने श्रलग-ग्रलग 
कामों के लिए ग्रलग-ग्रलग प्रकार के 
' हथियार बनाना सीखा, जेसे मांस छीलने के 
लिए एक तरह का हथियार, शिकार करने 
के लिए दूसरे प्रकार का हथियार, इत्यादि । 
इससे भी आगे चलकर मनुष्य ने बाकायदा 
बढ़िया तथा विशिष्ट हथियार बनाना 





बार्ये--मांस काटने-छांटने का पत्थर का हथियार 
दार्य--तिकोना हथियार, इससे शिकार श्रधिक 





श्रासान हो गया पुराने प्रस्तर-यंग फी छरी 


सोखा । ये हथियार पत्थर के ही होते थे, लेकिन उनमें लकड़ी या हड्डी 


Ee सींग के Set लगाये जाते थे। पत्थर घिसःधिसकर एक प्रकार की 
 छुरी-ज॑सी चीज़ भी बनाई जाती थी। 


: et ee is पुराने अस्तर-युग के बाद नया श्रस्तर-युग आया । इस यग में 
o हथियार पत्थर के बने होने पर भी इतने उन्नत और प्रच्छे बनने 

पत्थर का हथोड़ा 


पुराने प्रस्तर-युय के श्रंतिस फाल के हथियार 


लगे कि उनकी वजह से खाद्य इकट्ठा करने के तरीके में मनुष्य के इतिहास 

मिट्टी खोदने के हथियार, ये लगभग 3 
A 


४५०० साल पुराने हे नये प्रस्तर-युग के सिट्टो खोदने के हृथिमार 

में एक जबरदस्त परिवर्तन या क्रांति हुई । लेकिन इस प्रकार के हथियारों 
को बनाने के तरीकों को सीखने से मनुष्य के इतिहास में यह अद्भुत क्रांति 
क्यों और कैसे हुई, यह समझना जरूरी हे 

यह सीखने से पहले का युग खाद्य-संग्रह करने का युग था। पृथ्व 
पर बनी-बनाई जो चीजें मिलती थीं, मनुष्य उन्हींको खाकर जिंदा र 
की चेष्टा करता था । जंगल से फल-मूल SHS करके, वन के पशुश्रों क! 
शिकार करके वह जीने की कोशिश करता था। पुराने प्रस्तर-मुग के हथियार 
से इनके अलावा और कुछ काम लिया भी नहीं जा सकता था । लेकिन 


नये प्रस्तर-य॒ग के हथियार अधिक उन्नत थे। उनको मदद से 
मनष्य ने सबसे पहले अन्न पैदा करना सीखा | अन्न पदा करने का क्या 


अर्थ है ? इसका अर्थे है कि पृथ्वी पर जो वस्तु श्रपने-भ्राप नहीं बनती हैं, 

PALA प्रस्तर-युग की कुदाल 
सीचे-~पिसाई करचे के ofan हथियार 

तु बनी-बनाई अवस्था में नहीं पाई जाती है, :ऐसी..चीजें. बनाकर. ._ 
तयार करना और उनकी मदद से ग्रपने को जीविते रंखना। जैसे . 
अनाज | अनाज पृथ्वी पर ही होता है, लेकिन अपने-आ्राप नहीं होता । 
अनाज पंदा करने के लिए मनुष्य को कोशिश करनी पडती है, उसका इंत- 
[म करना प जगल काटकर खेत तयार करना पड़ता है 
खत भ हल चलाना पड़ता हे; बीज वोना पड़ता है; पानी डालना पड़ता 
हे; देख-भाल करनी पड़ती है--इस तरह के बहुत-से काम करने पड़ते हैं, 
तब जाकर अनाज Far होता है । इसके लिए काम करना पड़ता है । 
प्रकार का काम नये प्रस्तर-युग से ही शुरू होता है । इस नये प्रस्तर-युग में 
मनुष्य प्रकृति को ओर मुंह बाय, उसकी दया-द्ष्टि पर निर्भर होकर जिंदा 
रहने के लिए मजबूर नहीं रहता, बल्कि अपनी आवश्यकता के अनुसार 
चीजों को पेदा करना शुरू कर देता है। 

ओर इसी वजह से श्राखिरकार मनुष्य के लिए यह संभव हो सका 
कि वह सभ्यता की नींव डाल सके और प्रगति के पथ पर तेजी से बढ़ 
सके | सभ्यता की कहानी मनुष्य के इतिहास के दूसरे दोनों युगों--कांस्यः । 
युग और लौह-युग--की कहानी से जुड़ी हुई है, लेकिन उसकी चर्चा हम 
आज नहीं कर सकते, उसके बारे में तुम आगे जाकर पढ़ोगे । 


; & gy भबन बेद वेदाङ्ग पुस्तकालय & 

पुस्तकों का, जो विज्ञान के कठिन विषयों का सुंदर तथा सरल भाषा मे 
बालकों तथा नवसाक्षर Niel को ज्ञान करा सकें, अभाव Aga दिनों से खटकता रहा है | 
विज्ञान के इस युग में वैज्ञानिक जानकारी का ज्ञान कितना आवश्यक है, यह सच जानते 
हैं । इसी बात को ध्यान में रखकर 'मंडल' ने 'सुलभ-विज्ञान-माला' का प्रकाशन आरंभ किया है । इर 
माला में ग्ब तक ये पुस्तक झा चुकी हैं : 
१. प्रकाश को बात 
लेखक--न्रह्मानंद गुप्त : नरेश वेदी 
बड़े आकार की ४४ पृष्ठों की इस पुस्तक में प्रकाश अर्थात रोशनी से संवंधित जानकारी दी 
गई है । जिन बातों की चर्चा की गई है, उनमें से कुछ ये हे--हम देखते कसे हँ ? प्रकाश चलता 
कैसे है ? प्रकाश की गति क्या है? रंगों का रहस्य, सिनेमा के भेद, फोटोग्राफी ग्रादि-ग्रादि । दजनों 
आसान प्रयोग हैं और अनेकों चित्र । दुरंगी छपाई और तिरंगा आकर्षक आवरण । मूल्य डेढ़ रुपया । 
२. ध्वनि को लहरें 
लेखक--ब्रह्मानंद गुप्त : नरेश वेदी 
हम सनते Minx हैं ? आवाज एक जगह से दूसरी जगह कंसे जाती है ? संगीत की सुरीली 
घ्वनियों का क्या रहस्य है ? ग्रामोफोन से आवाज केसे निकलने लगती हे ?--ध्वनि या आवाज 
से संवंधित पचासों ऐसी वातें हैं जिनके बारे में सभी जानने की इच्छा रखते हैं। इस पुस्तक में 
इन सब वातों की वड़ी सुलभ, रोचक तथा सरस भाषा में जानकारी दी गई है | ४४ पृष्ठ, दर्जनों 
चित्र । सुंदर दुरंगो छपाई, आकर्षक तिरंगा ग्रावरण | मूल्य डेढ़ रुपया । 


३. गरसो को कहानी 
. लेखक-ब्रह्मानंद गुप्त : नरेश बेदी 
गरमी हमारे जीवन के लिए इतनी जरूरी है कि इसके विना एक दिन भी हमारा काम नहीं चल 
सकता | न जोवन रह सकता है | फिर भी इसके वारे में सामान्य लोग लगभग कुछ भी नहीं जानते । 


इस पुस्तक में गरमी के रहस्यों पर प्रकाश डाला गया है । ४८ पृष्ठ, अनेकों चित्र | दुरंगी छपाई 


सुंदर तिरंगा आवरण । मूल्य डेढ़-रुपया । 
धरती ओर ग्राकाश 


लेखक छोद भाई सुथार 


हिंदी में घरती और भ्राकाशीय पिंडों की जानकारी देनेवाली भ्रपने ढंग की ग्रनोखी पुस्तक । 
४८ पृष्ठ, अनेकों चित्र । दुरंगी छपाई, तिरंगा श्रावरण । मूल्य सवा रुपया । 

१०. बिम्बी की कहानी 

